

**പതിനാലാം കേരള നിയമസഭ**

**പതിനാറാം സമ്മേളനം**

നക്ഷത്രചിഹ്നമിട്ട നിയമസഭാ ചോദ്യം നമ്പർ \*382

13.11.2019-ൽ മറുപടിയ്ക്ക്.

**ക്ഷീര കർഷകർക്ക് ഫ്ലഡ് റിലീഫ് റീഹാബിലിറ്റേഷൻ പദ്ധതി**

**ചോദ്യം**

**ഉത്തരം**

**ശ്രീ.കെ.സി.ജോസഫ്**  
**ശ്രീ.എ.സി.ബാലകൃഷ്ണൻ**  
**ശ്രീ.എ.പി. അനിൽ കുമാർ**  
**ശ്രീ.അനിൽ അക്കര**

**ശ്രീ.കെ രാജു**  
(വനവും, മൃഗസംരക്ഷണവും, ക്ഷീരവികസനവും, മൃഗശാലകളും വകുപ്പു മന്ത്രി)

(എ) തുടർച്ചയായി ഉണ്ടാകുന്ന പ്രകൃതി ക്ഷോഭം ക്ഷീരകർഷകരെ എപ്രകാരം ബാധിച്ചുവെന്ന് വിലയിരുത്തിയിട്ടുണ്ടോ; എങ്കിൽ അതിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്; വിശദമാക്കാമോ;

(എ) വിലയിരുത്തിയിട്ടുണ്ട്. കഴിഞ്ഞ രണ്ട് വർഷം തുടർച്ചയായി സംസ്ഥാനത്തുണ്ടായ പ്രളയം ക്ഷീരകർഷകർക്ക് കനത്ത ആഘാതമാണ് ഏൽപ്പിച്ചത്. 2018 ലെ പ്രളയം മൂലം ക്ഷീരസംഘങ്ങൾ മുഖേനയുള്ള പാൽ സംഭരണത്തിൽ പ്രതിദിനം 2.5 ലക്ഷം ലിറ്ററിന്റെ ഇടിവുണ്ടായി. 2019 ലെ പ്രളയവും മറ്റ് പ്രകൃതിക്ഷോഭവും മൂലം ക്ഷീരസംഘങ്ങൾ മുഖേനയുള്ള പാൽ സംഭരണത്തിൽ 1.26 ലക്ഷം ലിറ്ററിന്റെ കുറവുണ്ടായി. പ്രളയക്കെടുതികൾ ശ്രദ്ധയിൽപ്പെട്ടയുടൻതന്നെ ഡയറക്ടറേറ്റ് തലത്തിൽ ഡിസാസ്റ്റർ മാനേജ്മെന്റ് സെൽ ആരംഭിക്കുകയും സംസ്ഥാനത്തെ വിവിധ ഭാഗങ്ങളിലുണ്ടായ നാശനഷ്ടങ്ങൾ വിലയിരുത്തി കർഷകർക്ക് സഹായം എത്തിക്കുന്നതിനുള്ള നടപടികൾ സ്വീകരിച്ചു. ക്ഷീരവികസന വകുപ്പ്, മൃഗസംരക്ഷണ വകുപ്പ്, മിൽമ, ക്ഷീരസഹകരണ സംഘങ്ങൾ എന്നിവരുടെ ഏകോപിപ്പിച്ചുള്ള പ്രവർത്തനങ്ങൾ നടത്തുകയുണ്ടായി. പ്രളയക്കെടുതിമൂലം നാശനഷ്ടം സംഭവിക്കുകയും ബുദ്ധിമുട്ട് അനുഭവിക്കുകയും ചെയ്യുന്ന കർഷകരെ സാമ്പത്തികമായി സഹായിക്കുന്നതിന് ക്ഷീരസംഘങ്ങളുടെ പൊതുഫണ്ട് വിനിയോഗിക്കുന്നതിന് അനുവാദം നൽകുകയും ചെയ്തു. ക്ഷീരവികസന വകുപ്പിന്റെ പദ്ധതി വിഹിതം വിനിയോഗിച്ച് 2.8 കോടി രൂപയുടെ ദുരിതാശ്വാസ പ്രവർത്തനങ്ങൾ സംഘടിപ്പിച്ചു. ഇതിന്റെ ഭാഗമായി 117 ലക്ഷം രൂപയുടെ 450 മെട്രിക് ടൺ കാലിത്തീറ്റ വിതരണം ചെയ്യുകയും പാൽ വിപണനത്തിന് കഴിയാതെ വന്ന സ്ഥലങ്ങളിൽ ക്ഷീരസംഘങ്ങളിൽ സംഭരിച്ച പാൽ, മേഖല യൂണിയന്റെ റൂട്ടുകളിലെത്തിക്കുന്നതിനും മൃഗങ്ങളെ മാറ്റി പാർപ്പിക്കുന്നതിനും കന്നുകാലികൾക്ക് മറ്റ് തീറ്റവസ്തുക്കൾ എത്തിക്കുന്നതിനും അനുബന്ധ തീറ്റകൾ ലഭ്യമാക്കുന്നതിനും 163 ലക്ഷം രൂപ ഉൾപ്പെടെ ആകെ 280 ലക്ഷം രൂപ അടിയന്തര സഹായമായി ലഭ്യമാക്കി.

കൂടാതെ ജയിൽ വകുപ്പിന്റെ സഹായത്തോടെ പ്രളയം ബാധിച്ച പ്രദേശങ്ങളിൽ പച്ചപ്പുല്ല് വിതരണം നടത്തിയിട്ടുണ്ട്.

കുടിവെള്ളം നൽകുന്ന വകുപ്പിന്റെ 2019-20 വാർഷിക പദ്ധതിയിൽ 2018, 2019 വർഷത്തിൽ പ്രളയവും പ്രകൃതിക്ഷോഭവും നടന്ന പ്രദേശങ്ങളിലെ കുടിവെള്ള സഹായിക്കുന്നതിനായി 22 കോടി രൂപയുടെ ഫണ്ട് റീഹാബിലിറ്റേഷൻ പ്രോഗ്രാമും നടപ്പിലാക്കുന്നുണ്ട്.

2018 പ്രളയത്തോടനുബന്ധിച്ച് പ്രളയബാധിത പ്രദേശങ്ങളിൽ മൃഗസംരക്ഷണ വകുപ്പ് 65.8 ലക്ഷം രൂപ ചെലവഴിച്ച് 329 ചികിത്സാ ക്യാമ്പുകൾ സംഘടിപ്പിച്ച് പ്രാഥമിക ചികിത്സ, തീറ്റ വിതരണം എന്നിവ നടത്തുകയുണ്ടായി.

പ്രളയത്തോടനുബന്ധിച്ച് പ്രളയബാധിത പ്രദേശങ്ങളിൽ നാഷണൽ ഡയറി ഡെവലപ്പ്മെന്റ് ബോർഡ്, തമിഴ്നാട്, തെലുങ്കാന, ആന്ധ്രപ്രദേശ്, ഗുജറാത്ത് എന്നീ സംസ്ഥാനങ്ങളിലെ മൃഗസംരക്ഷണ വകുപ്പ്, മിർമ്മ, കേരള ഫീഡ്സ്, മറ്റു സ്വകാര്യ പൊതുമേഖല ഏജൻസികൾ എന്നിവ തീറ്റ, വൈക്കോൽ, ധാതുലവണ മിശ്രിതങ്ങൾ മരുന്നുകൾ മുതലായവ വിതരണം ചെയ്യുകയുണ്ടായി. കൂടാതെ 1968.1 മെട്രിക് ടൺ കാലിത്തീറ്റ, 1603.2 മെട്രിക് ടൺ പച്ചപ്പുല്ല്, 63.48 മെട്രിക് ടൺ ടി.എം.ആർ. തീറ്റ, 28.44 മെട്രിക് ടൺ ധാതുലവണ മിശ്രിതം എന്നിവ വിതരണം ചെയ്തു. സംസ്ഥാന ശുചിത്വ മിഷന്റെ സഹായത്തോടെ മരണപ്പെട്ട ഉരുക്കളുടെ ജഡം ശാസ്ത്രീയമായി സംസ്കരിക്കുകയുണ്ടായി. മൃഗസംരക്ഷണ വകുപ്പ് വഴി നാഷണൽ ഡയറി ഡെവലപ്പ്മെന്റ് ബോർഡ്, അമൃത് എന്നിവിടങ്ങളിൽ നിന്നും ലഭിച്ച 68848 ലിറ്റർ പാൽ, 7.45 മെട്രിക് ടൺ പാൽപ്പൊടി എന്നിവ പൊതുജനങ്ങൾക്ക് വിതരണം ചെയ്തു. കൂടാതെ 2018 ലെ പ്രളയത്തിൽ പക്ഷിമൃഗാദികൾ നഷ്ടപ്പെട്ടവർക്ക് ദുരന്തനിവാരണ മാനദണ്ഡ പ്രകാരം നഷ്ടപരിഹാരം വിതരണം ചെയ്തിട്ടുണ്ട്. ഈ ഇനത്തിൽ 2199 കോടി രൂപ സംസ്ഥാനത്താകെ വിതരണം ചെയ്തിട്ടുണ്ട്. കൂടാതെ ജില്ലാ കളക്ടർമാർ മുഖേന മൃഗസംരക്ഷണ മേഖലയിൽ 1.31 കോടി രൂപ ധനസഹായവും വിതരണം ചെയ്തിട്ടുണ്ട്. 2.68 കോടി രൂപയുടെ കാലിത്തീറ്റ പ്രളയബാധിത പ്രദേശങ്ങളിൽ വിതരണം ചെയ്തിട്ടുണ്ട്. പ്രളയബാധിതമായ ഏഴ് ജില്ലകളിൽ 11 ആടുകൾ അടങ്ങുന്ന 1000 യൂണിറ്റുകൾ സ്ഥാപിക്കുന്നതിന് 6.6 കോടി രൂപയുടെ പദ്ധതി നടപ്പിലാക്കി വരുന്നു. കർഷകന് ഇത് പ്രകാരം യൂണിറ്റ് ഒന്നിന് 59400 രൂപ പദ്ധതിയുടെ ധനസഹായമായി ലഭിക്കും.

2019 പ്രളയത്തിൽ അടിയന്തര മൃഗചികിത്സ ലഭ്യമാക്കുന്നതിന് സംസ്ഥാനത്തൊട്ടാകെ 342 മൃഗ ചികിത്സ ക്യാമ്പുകൾ സംഘടിപ്പിച്ചു. ഇതിനായി 22 ലക്ഷം രൂപ ചെലവഴിച്ച് പ്രളയബാധിത മേഖലയിൽ മിർമ്മ,

കേരള ഫീഡ്സ് എന്നീ സ്ഥാപനങ്ങൾ മുഖേന കാലിത്തീറ്റ, ധാതുലവണ മിശ്രിതം, TMR എന്നിവ വിതരണം ചെയ്തു. 2019 ലെ പ്രളയത്തിൽ ഉരുക്കൾ നഷ്ടപ്പെട്ട കർഷകർക്ക് ധനസഹായം നൽകാൻ ദുരന്തനിവാരണ ഫണ്ട് നൽകുന്നതിനുള്ള നടപടികൾ പൂർത്തിയായി വരുന്നു.

(ബി) ക്ഷീര കർഷകർക്കായി പ്രത്യേക ഫ്ലഡ് റിലീഫ് റീഹാബിലിറ്റേഷൻ പദ്ധതി ആവിഷ്കരിച്ചിട്ടുണ്ടോ;

ആവിഷ്കരിച്ചിട്ടുണ്ട്.

(സി) പാലിന്റെ ഗുണനിലവാരം മെച്ചപ്പെടുത്തുന്നതിന് മിൽമയം മേഖലാ യൂണിയനുകളും ആവിഷ്കരിച്ച പദ്ധതികൾ എന്തൊക്കെയാണ്;

ക്ഷീരസംഘങ്ങളിൽ നിന്നും സംഭരിക്കുന്ന പാലിന്റെ ഗുണനിലവാരം മെച്ചപ്പെടുത്തുന്നതിനു വേണ്ടി മേഖലായൂണിയനുകൾ സംഘം തലത്തിലും ഡയറികളിലും വിവിധ പദ്ധതികൾ നടപ്പിലാക്കി വരുന്നു. ഡയറികളിൽ പാലിന്റെ ഗുണനിലവാരം കൂടുതൽ മെച്ചമായി കണ്ടുപിടിക്കുന്നതിനു വേണ്ടിയുള്ള മിൽക്കോ സ്റ്റാന്റുകൾ സ്ഥാപിക്കുന്ന പ്രക്രിയ നടന്നു വരികയാണ്.


പാലിന്റെ ഗുണനിലവാരം മെച്ചപ്പെടുത്തുക എന്ന ഉദ്ദേശത്തോടെ പാലിന്റെ ഗുണനിലവാരം അനുസരിച്ച് ക്ഷീരസംഘങ്ങൾക്ക് ഇൻസെന്റീവ് നൽകുന്നതിന് 30 ലക്ഷം രൂപ എറണാകുളം മേഖലാ യൂണിയൻ ബഡജറ്റിൽ വകയിരുത്തിയിട്ടുണ്ട്. തിരുവനന്തപുരം യൂണിയൻ സംഘം തലത്തിൽ പാലിന്റെ സൂക്ഷ്മാണുപരമായ ഗുണനിലവാരം മെച്ചപ്പെടുത്തുന്നതിനായി പാൽ ശീതീകരണ ശൃംഖല രൂപീകൃതമായതോടെ മേഖലായൂണിയൻ സംഘങ്ങളിൽ നിന്നും ഡയറിയിലേക്ക് നേരിട്ട് പാൽ സംഭരിക്കുന്നത് നിർത്തലാക്കുകയും പകരം സംഘങ്ങളുടെ ബൾക്ക് മിൽക്ക് ചില്ലിംഗ് സെന്ററുകളിൽ സംഭരിച്ച്, ശീതീകരിച്ച് ഡയറികളിലേക്ക് അയക്കുന്ന സംവിധാനം നിലവിൽ വരുകയും ചെയ്തു. നിലവിൽ 76 ക്ഷീരസംഘങ്ങളിൽ ബൾക്ക് മിൽക്ക് ചില്ലിംഗ് സെന്ററുകൾ സ്ഥാപിച്ചിട്ടുണ്ട്. ദേശീയ ക്ഷീരവികസന ബോർഡിന്റെ VBMPS പദ്ധതിയിൻ പ്രകാരം 93 ഓട്ടോമാറ്റിക് മിൽക്ക് കളക്ഷൻ യൂണിറ്റുകൾ സബ്സിഡി നിരക്കിൽ തെരഞ്ഞെടുത്ത് സംഘങ്ങൾക്ക് നൽകിയിട്ടുണ്ട്. ഇതോടൊപ്പം തന്നെ ലിറ്റർസെറ്റ്, ലാക്ടോമീറ്റർ, സാമ്പിൾ ബോട്ടിലുകൾ, സെൻസിഫ്യൂസ്, ടെസ്റ്റുബ്ബുകൾ, ഹീറ്റർ, ബ്യൂട്ടിറോമീറ്റർ, തെർമോമീറ്റർ എന്നിവ ഉൾപ്പെടുന്ന പാൽ സംഭരണ ഉപാധികളും സൗജന്യമായി ടി പദ്ധതിയിൽ നൽകിയിട്ടുണ്ട്. ഇതുവരെ 376 സംഘങ്ങൾക്ക് ഇവ നൽകിയിട്ടുണ്ട്. കൂടാതെ നാഷണൽ പ്രോഗ്രാം ഫോർ ഡയറി ഡെവലപ്പ്മെന്റ് പദ്ധതിയിൻ കീഴിൽ 200 സ്റ്റാർട്ട് എ.എം.സി.യു.കൾ വാങ്ങുന്നതിനുള്ള നടപടി പുരോഗമിച്ചുവരുന്നു. BMCC സംഘങ്ങൾക്ക് പാലിന്റെ ഗുണനിലവാരം നിർണ്ണയത്തിന് ആവശ്യമായ പരിശോധന ഉപകരണങ്ങൾ (വാട്ടർബാത്ത്, രാസവസ്തുക്കൾ മുതലായവ)

തിരുവനന്തപുരം യൂണിയൻ ഡയറികൾ മുഖാന്തിരം സൗജന്യമായി വിതരണം ചെയ്യുന്നു.

മലബാർ മേഖലയൂണിയൻ അക്വിസിഷൻ നിർണ്ണയത്തിനായി കർഷകർക്ക് സി.എം.റ്റി. ട്രസ്റ്റ് മരുന്ന് വിതരണവും അക്വിസിഷൻ കണ്ടുപിടിക്കുന്നവയ്ക്ക് ട്രൈസോഡിയം സിട്രേറ്റ് വിതരണവും ഉറപ്പുവരുത്തുന്നുണ്ട്. അന്താരാഷ്ട്ര ഭക്ഷ്യസുരക്ഷാ മാനദണ്ഡമായ ഐ.എസ്.ഒ. 22000 :2005 തിരുത്തലുള്ള 37 സംഘങ്ങളിൽ നടപ്പിലാക്കി കർഷകർക്ക് പാലിന്റെ അണുനിലവാരത്തെക്കുറിച്ച് ബോധവൽക്കരണം നടത്തിയിട്ടുണ്ട്. ഉയർന്ന രാസഗുണവും അനുഗുണവുമുള്ള പാൽസംഭരണം ഉറപ്പാക്കുന്നതിനായി ഐ.എസ്.ഒ. സർട്ടിഫൈഡ് സംഘങ്ങളിലെ ഏറ്റവും മികച്ച രാസ അനുഗുണ നിലവാരമുള്ള പാൽ നൽകിയ കർഷകർക്ക് പ്രോത്സാഹനമായി 1000 രൂപ അധിക പാൽവില നൽകുന്നുണ്ട്.

(ഡി) ക്ഷീരകർഷക ക്ഷേമനിധി ബോർഡ് (ഡി) നൽകുന്ന കുടുംബ പെൻഷൻ തുലോം കുറവായതിനാൽ ക്ഷീരകർഷക പെൻഷന്റെ അൻപത് ശതമാനമായി അത് വർദ്ധിപ്പിക്കുന്ന കാര്യം പരിഗണിക്കുമോ; വിശദമാക്കാമോ?

നിലവിൽ 150/- രൂപ നിരക്കിൽ നൽകിവരുന്ന ക്ഷീരകർഷക ക്ഷേമനിധി കുടുംബ പെൻഷൻ 300/- രൂപയായി വർദ്ധിപ്പിക്കുന്നതിന് ക്ഷേമനിധി ബോർഡ് സമർപ്പിച്ച നിർദ്ദേശം പരിഗണനയിലാണ്.



സെക്ഷൻ ഓഫീസർ